

కపట సమైక్యతావాదం కుత్తుక్కెపై

తెలంగాణ ఖడ్గం కరీంనగర్ ప్రజల తీర్పు

కె. సీతారామారావు

కాకతీయ విశ్వవిద్యాలయం

కరీంనగర్ ప్రజల తీర్పు; చారిత్రాత్మకం, పరిషామిక చెందిన వ్యాహాత్మక రాజకీయ చతురతకు నిదర్శనం, మహాన్వత ప్రజాస్వామిక చైతన్యానికి ప్రతీక, మూడున్వర కోట్ల తెలంగాణ ప్రజల చిరకాల సబీవ ఆకాంక్షను కరీంనగర్ ప్రజల గొంతుతో ఎలుగెత్తి చాటిన తరుణం, తెలంగాణ ప్రజల ఆత్మ గౌరవాన్ని పొమాలయ శిఖరోన్వతంగా నిలిపిన ఆనంద సమయం, దుష్టుచారాలను, విపరీత ప్రలోభాలను, రకరకాల అధికార దుర్యినియోగ ఆటంకాలను నిశ్చలమైన మనోష్టేర్యంతో ఎదుర్కొని కపట సమైక్యతా భావాన్ని, బూటకపు అభివృద్ధి నినాదాన్ని కాలదన్ని స్వరాష్ట వాంఛను, స్వపరిపాలన ఇచ్చును భారతావనికంతా వెదజల్లిన పరిమళం, పార్టీలు, జెండాలు పక్కనబెట్టి తెలంగాణ ప్రజలు ముక్క కంరంతో తమ ఆకాంక్షను, ఆశయాన్ని నినదించిన తీరు అద్భుతం, అమోఘం, అద్వితీయం, చరిత్రలో సువర్ధాక్షరాలతో లిఖించదగ్గ శిలాశాసనం, రాజకీయాల్లో చేపేదొకటి చేసేదొకటైతే ప్రజలు నిర్విదంగా తిరస్కరిస్తారని రాజకీయ పార్టీలన్నింటికి నేర్చిన గుణపారం, తెలంగాణ ప్రజలు కొత్త దిశకు ఆహ్వానం పలుకుతున్న వైనం, “అంధ్రదేశం విచ్చిన్నమస్తు తెలంగాణ రాష్ట్రం ప్రాప్తిరస్తు” అంటూ ఇచ్చిన ప్రజాదీవెన. ఎవరికిష్టమున్న లేకున్నా, ఎవరు వ్యతిరేకించినా సమర్థించినా ఇక్కొను “తెలంగాణ వాదమే” రాష్ట్రంలోని అన్ని రాజకీయ పార్టీల వైఫారికి నిర్ణాయకాంశం కాబోతున్నదనేది అక్షర సత్యం. ఇదీ కరీంనగర్ ప్రజల తీర్పు విశిష్టత.

ఎన్నిక ప్రత్యేకత :

సార్వత్రిక ఎన్నికలకు ఏమాత్రం తీసిపోని స్థాయిలో అత్యంత ఉత్కంఠ భరితంగా కొనసాగిన కరీంనగర్ ఉప ఎన్నికకు ఏ ఎన్నికకు లేని కొన్ని ప్రత్యేక లక్షణాలున్నవి. ఆంధ్రప్రదేశ్ రాష్ట్ర భవిష్యత్తును, ఉనికిని, రాజకీయాలను మూల మలుపు తిప్పగల కీలకశక్తి ఈ ఉప ఎన్నిక ఫలితంలో ఉన్నది కాబట్టే ఈ ఎన్నికను అన్ని రాజకీయ పార్టీలు అత్యంత ప్రతిష్టాత్మకంగా తీసుకొన్నవి. బొభీలి ఉప ఎన్నిక వలె ఇది సహజంగా వచ్చిన ఉప ఎన్నిక కాదు. కరీంనగర్ స్థానానికి తెరాస అధినేత కె.సి.అర్ రాజీనామా చేసిన కారణంగా ఈ ఉప ఎన్నిక అర్థాంతరంగా వచ్చిపడింది. రాజీనామాకు ప్రధాన కారణం తెలంగాణ వాదం ఆస్తిత్వంలై జనవాక్య సేకరణ చేయాలనే తెలంగాణవాదుల్లో పట్టుదల కొద్దిరోజులుగా కొనసాగుతున్నది. ఈ పరిస్థితిల్లో కాంగ్రెస్ నాయకులు “మా ఓట్లతోని మవ్వు గెచినివా మీ ఓట్లతోని మేం గెలిచినమా” అని, “తెలంగాణవాదమే లేదని ప్రజలు అభివృద్ధినే కొరుతున్నారని” రెచ్చగొట్టడం కెసిఆర్ ఆ సవాల్ను అందిపుచ్చుకోవడంవల్ల ఈఎన్నిక వచ్చింది. తన నిబధ్యత, నిజాయితీపట్ల ప్రజల అవిశ్వాసాన్ని, స్వంత పార్టీలో తీవ్ర అసమ్మతిని ఎదుర్కొంటున్న తరుణంలో తిరిగి ప్రజాదరణను కూడగట్టుకోవలసిన అనివార్య పరిస్థితిలో కెసిఆర్ తిరిగి ప్రజల మధ్యకు వెళ్ళే ప్రతీ అవకాశాన్ని అందిపుచ్చుకొనే స్థితిలో ఉన్నప్పుడు సంభవించిన ఉప ఎన్నిక ఇది. కాంగ్రెస్ నాయకుల సవాళ్ళు అర్థంలేని ప్రేలాపనలు తెలంగాణ ప్రజల ఆకాంక్షకు అగ్ని పరీక్షగా మారి జనంలో ద్విగుణితం, త్రిగుణితమయి కెసిఆర్ రాజకీయ జీవన్వరణ సమస్యకు గూడా దారిచూపింది ఉప ఎన్నిక ఫలితం.

హోరాహోరిగా ఉత్కూర భరితంగా కొనసాగిన ఈ ఎన్నిక చివరకు పొలింగ్ పూర్తయినాంక ఉన్న కాస్త ఫిల్ పోయింది. గెలుపు స్పృష్టింగా తేలిపోయింది. ఓట్లు లెక్కింపు కేవలం మెజాస్టీ తెలుసుకోవడం కోసమే జరిగినట్టయింది. ఓట్లు లెక్కించక ముందే ప్రధాన పార్టీల అభ్యర్థులు తమ ఓటుమిని అంగీకరించడం ఈ ఎన్నిక ప్రత్యేకతలలో ఒకటి. డ్యూహించినట్టుగానే ఒంటిరిపోరులో తెరాస అభ్యర్థి 2,01,582 ఓట్లు రికార్డు మెజాస్టీలో గెలుపాందడం జరిగింది. గతంలో కరీంనగర్ పార్లమెంటు నియోజకవర్గంలో గెలుపాందిన అభ్యర్థులందరి కంటే ఇది అత్యధిక రికార్డు మెజాస్టీ. 1980 ఎన్నికలో కాంగ్రెస్ అభ్యర్థి కొచ్చిన మెజాస్టీ 1,56,328, ఇప్పుడు తెరాస అభ్యర్థి కొచ్చిన మెజాస్టీ అతనికంటే 45,254 ఓట్లు ఎక్కువ.

కరీంనగర్ లోకసభ నియోజకవర్గంలో అసెంబ్లీ సెగ్యూంట్ల వారిగా పార్టీల బలాబలాలు

అసెంబ్లీ సెగ్యూంట్	చెల్లిన ఓట్లు	కాంగ్రెస్	తెరాస	తెదేపా	భాజపా	ఇండి/ఇతరులు
కరీంనగర్	1,43,112	28,608	87,188	19,224	2,722	5,370
చౌప్పదండి	1,08,729	26,824	51,738	20,919	2,040	7,208
జగిత్యాల	1,13,209	38,874	31,808	35,225	1,511	5,791
బుగ్గారం	1,13,302	32,124	43,203	27,523	2,919	7,533
మెట్టపల్లి	94,310	17,432	43,983	20,990	6,289	5,616
సిరిసిల్ల	1,19,856	19,993	57,374	30,310	3,896	8,283
వెరెళ్ల	1,00,522	12,504	61,966	16,054	1,759	8,239
పోష్ట్ బ్యాలెట్లు	982	89	770	23	8	2
మొత్తం లోకసభస్థానంలో	7,93,932	1,76,448	3,78,030	1,70,268	21,144	48,042
శాతం	(22.22)	(47.62)	(21.45)	(2.06)	(6.05)	

ఆధారం : ఈనాడు, తేది : 8.12.2006

పోలైన ఓట్లలో గెలిచిన తెరాస అభ్యర్థి కొచ్చిన ఓట్లు 48 శాతం, ఆ తరువాత సమీప అభ్యర్థులైన కాంగ్రెస్, తెదేపా అభ్యర్థులకొచ్చిన ఓట్లు శాతం 43.50, మిగతా అభ్యర్థులందరి ఓట్లు శాతం 8.10, బిజెపి అభ్యర్థిలో సహా ఇండిపెండెంట్ అభ్యర్థులందరి జమానతు జప్తుయి పోయింది. ఒక్క జగిత్యాల అసెంబ్లీ సెగ్యూంట్లలో తప్ప కరీంనగర్ పార్లమెంట్ నియోజకవర్గంలోని మిగతా ఆరు అసెంబ్లీ నియోజకవర్గాల్లో తెరాసకు స్పృష్టమైన ఆధిక్యత లభించింది. అనధికారిక సమాచారం ప్రకారం, ఈ ఎన్నికలో అన్ని పార్టీల అభ్యర్థులు పెట్టిన ఖర్చు, అధికారికంగా ప్రభుత్వం ఎన్నిక నిర్వహణకోసం పెట్టిన ఖర్చుగాక, 160 కోట్లపైనే అంటే దాదాపు మా కాకతీయ విశ్వవిద్యాలయ ఐదు సంవత్సరాల బడ్జెట్ కంటే ఎక్కువ. కాంగ్రెస్ పార్టీ, తెరాస లోచి అమ్ముడుబోయిన, కొనగల్గిన చోటా, మోటా నాయకులందర్ను లక్ష్ములు పోసి కొన్నది. కుల సంఘాలకు, మహిళా పొదుపు సంఘాలకు, పోలింగ్బుట్ల వారి ఓటల్లకు లక్ష్ముల రూపాయలు పంచింది. చిన్న, పెద్ద కాంట్రాక్టర్కు కాంట్రాక్ట్ లిప్పిస్తామని ఆశ చూపింది. గ్రామీణ యువ సంఘాలకు క్రికెట్ కిట్లు పంచింది. వీటన్నింటికి తోడు చీవ్ లిక్సర్ క్రేట్లు, మధ్యం ఏరులైపారింది. తెలుగుదేశంతో సహా ఎన్నికల బరిలో ఉన్న పార్టీలన్నీ ఎక్కువ, తక్కువ తేడాతో ఇదే ఎన్నికల నిర్వహణ వ్యాహోన్ని అమలుచేసాయి. దీనితో పాటు కాంగ్రెస్, తెలుగుదేశం పార్టీలు అమలుచేసిన ఓటు బ్యాంక్ రాజకీయ వ్యాహో. కరీంనగర్ పార్లమెంట్

నియోజకవర్గంలో సంఖ్యారీత్యా ఎక్కువ ఓటున్న సామాజిక వర్గాలు వెనుకబడిన కులాలు, ముస్లిం మైనార్థీలు, మాదిగలు, బీడికార్పికులు వారి కుటుంబాలు, వెనుకబడిన కులాల్లో ముఖ్యంగా పద్మశాలీలు, వీరింట్లు లక్ష్మిన్నర పైనే. ఓటు బ్యాంక్‌గా భావించతగ్గ మిగతా ముస్లిం మైనార్థీలు, బీడికార్పికుల, మాదిగల ఓట్లన్ని కలిపి మూడు లక్షల పైనే. కాంగ్రెస్ పార్టీ ప్రధానంగా ఎం.ఆర్.పి.ఎస్. ద్వారా మాదిగ ఓటర్లను, ఎం.ప.ఎం. ద్వారా ముస్లిం ఓటర్లను ప్రభావితం చేయడానికి ప్రయత్నించింది. తెలుగుదేశం ప్రధానంగా బిసిల ఓట్లను ప్రభావితం చేయడానికి పద్మశాలికుల బిసి అభ్యర్థిని నిలబెట్టడమే కాకుండా ఇతర బిసి కులాల ఓట్లను ప్రభావితం చేయడానికి స్వావిధాల ప్రయత్నించింది. కానీ ఈ ప్రతోభాలేవీ పనిచేయలేదు. అంతేగాకుండా తెలంగాణా వాదం నుండి ప్రజల దృష్టి మరల్పడానికి బీడి కట్టలపై వురై గుర్తు ముద్రణ సమస్యను పైకి తెచ్చి తెరాస మీదికి మళ్ళించడానికి కాంగ్రెస్, తెలుగుదేశం పార్టీలు తీవ్రంగా ప్రయత్నించాయి. చివరకు ఇదికూడా ఆ పార్టీల మెడలకే చుట్టుకొంది. ఆఖరుకు జిల్లా పాలనాయంత్రాంగం, ఇతర జిల్లాల నుండి వచ్చిన రాజకీయ పార్టీల కార్బూక్రలను, ఇతర మద్దతుదార్లను ప్రచారం ముగిసిన రోజు, పోలింగ్‌కు రెండు రోజుల ముందు ఎన్నికల కమీషన్ ఉత్తర్వుల పేరుతో అందర్ని బలవంతంగా పంపించింది. ఇది కాంగ్రెస్ పార్టీ అధికార దుర్వానియోగంగా విమర్శకు లోనైంది.

ఈ ఉప ఎన్నిక కున్న మరో ప్రత్యేకత ఏమిటంటే, తెలంగాణా అన్ని జిల్లాల ‘తెలంగాణవాదులు’ రకరకాల ప్రజా సంఘాల రూపంలో తెలంగాణవాదాన్ని నిలబెట్టడానికి చేసిన స్వచ్ఛంద కృషి ముఖ్యంగా తెలంగాణ విద్యావంతుల వేదిక, తెలంగాణ డెవలవ్‌మెంట్ ఫౌరం (అమెరికా), తెలంగాణ రచయితల, కళాకారుల వేదిక, తెలంగాణ ధూంధాం కమిటీ, తెలంగాణ ముస్లిం సెక్యులర్ ప్రంట్, తెలంగాణ మాదిగ దండోరా, ఉస్కానియా, కాకతీయ విశ్వవిద్యాలయ విద్యార్థులు, వివిధ ఆదివాసీ సంఘాలు, తెలంగాణ జర్జులిస్టుల ఫౌరం, తెలంగాణ రాజ్య సమర్థన సమితి (సూరత్, గుజరాత్), దుబాయి వలస కార్బూక సంక్షేమ సంఘం, వివిధ కుల సంఘాలు ఇలాంటి వెన్నో ప్రజా సంఘాలు తెలంగాణ వాదాన్ని నిలబెట్టడానికి, తెరాసని గెలిపించడానికి చేసిన స్వచ్ఛంద కృషి ఎంతో శాశుధించి ఉంచిన ప్రజలను ఆలోచింపచేసి ఆమోదింపచేసిన తీరు తెరాస గెలుపుకు పటిష్టమైన పునాది వేసిందనడంలో సందేహం లేదు.

ప్రజల మనోభావాలు

ఈ రచయిత కరీంనగర్ ఉప ఎన్నిక ప్రచారంలో తెలంగాణా వాదంతో ప్రజలను చైతన్యవంతం చేయడంలో ప్రత్యక్షంగా పాల్గొనే అవకాశం కలిగింది. ఈ క్రమంలో కరీంనగర్ పార్లమెంటు నియోజకవర్గంలోని ఎన్నో గ్రామాల్లో, ఎంతో మందితో సంభాషించడం జరిగింది. ఇదో గొప్ప రాజకీయ అనుభవం. ప్రజలకున్న ఇంగిత జ్ఞాన దృక్ప్రథం, సమస్యలనర్థం చేసుకొన్న తీరు ఎంతో శాశుధించి ఉంచిన అభిప్రాయాలను వారి మాటల్లోనే మీ ముందుంచే ప్రయత్నం చేస్తాను. కరీంనగర్ ప్రజలు తెరాస గెలిస్తే వచ్చే లాభం కన్న ఓడితే కలిగే నష్టాన్ని ఉపాంచకొని విపరీతంగా భయాందోశనకు లోనైనారని అనిపించింది. దీనికి ఉదాహరణగా ఒక ఉండిరిలో ఒక పెద్దమనిషి అన్న మాటలు చూడండి; “కేసిఆర్ గెలిచినాంక కరీంనగర్కు రాలేదు నిజమే, ఇక్కడేం చెయ్యలేదు ఒప్పుకుంటం, మళ్ళీ గెలిచి వచ్చి మాకేదో తొడిపెద్దడని కూడా అనుకుంటలేం, పుటుకున్న చంద్రశేఖరాయుడు ఓడిండనుకోండి మా కరీంనగరోల్లు తలత్తుకొని తిరిగే ఇజ్జతుంటదా సార్? తెలంగాణా ప్రజలు, మీ లెక్క వేరే జిల్లాల నుండి వచ్చినోల్లు రేపు మా మొఖాన ఉంచరా సార్. కాబట్టి ఇప్పుడు వ్యక్తి కాదు ముఖ్యం తెలంగానను గెలిపిచ్చుకోవాలి, ఇజ్జతి నిలబెట్టుకోవాలె”. ఈ ఉప ఎన్నికలో నిబద్ధతతో పనిచేసిన ప్రతి ఒక్కరు ఎన్నికల బరిలో ఉన్నది తెరాస కాదు,

కెసిఆర్ కాదు తామేనన్న ఆందోభనకులోనైన క్షణాలు ఎందరి ముఖాలల్ల ఎన్నోసార్లు ప్రత్యక్షంగా గమనించడం జరిగింది. దీనికి ఉదాహరణగా కరీంనగర్లో ఒక యువకుడు ఎమన్నడో చూడండి, “ఇది తెలంగాణా ఇజ్జత్ కాసవార్ సార్. పోటీలో ఉన్నది తెరాస కాదు, కెసిఆర్ కాదు మేమే, మేమే తెలంగాణా కోటు ఎయ్యకపోతే మా కరీంనగర్లు మొకం నల్లగాకాదా సార్. మేమందరం బద్నాం కామాసార్”. మరో గ్రామంలో ఒక అమృ ఎమన్నడో చూడండి, “అయ్య, లంగో, లపూటో మనకొడుకు తప్ప చేస్తే ఇంట్ల కెల్లి ఎల్లగొడ్డుమా సార్, కడుపుల పెట్టుకోమా సార్, ఈసారి తెలంగాణకే ఓటేత్తం సార్ మీరు చెప్పిల్సిన హన్లేదు”. ప్రభుత్వం తెప్పించుకొన్న ఒక ఇంటలీజెన్స్ రిపోర్టు ప్రకారం నూటికి తొంబై మంది కెసిఆర్ పై అసంతృప్తి వెలిబుచ్చిన వాళ్ళే మళ్ళీ కెసిఆర్కే ఓటు ఏష్టమని చెప్పారని వినడం జరిగింది. ఈ ఇంటలీజెన్స్ రిపోర్టులో వచ్చిన సమాచారానికి పైన ఆ అమృ చెప్పిన అభిప్రాయం సరిగ్గా అతికిందనుకోవచ్చు. వేములవాడలో ఒక ఉపాధ్యాయుడు వెలిబుచ్చిన అభిప్రాయాన్ని గమనించండి, “ఇప్పుడు కరీంనగర్ల తెలంగాణకు వ్యతిరేకంగా సోనియాగాంధి నిలబడ్డ ఓడిపోతది. తెలంగాణకు సపోర్టుగ రాజశేఖరోరెడ్డి నిల్ల గెలుస్తడు సార్, ఇది ఇక్కడున్న పరిస్థితి సార్”. అదేవిధంగా సిర్పిల్లలో ఒక ఆర్టిసి ఉద్యోగి అన్న మాటలు చూడండి, “నాకు ఒక్కతే బిడ్డ సార్ తెలివికల్లది బాగా చదువుతాంది సార్, ఇప్పుడు టంత్, ఒక్క తీరుగ ఈసారి తెలంగాణాకే ఓటెయ్య నాయినా అని రోజు చెప్పతాంది. ఈసారి మా ఇంట్ల అందరం తెలంగాణకే ఏత్తమని అనుకున్నం సార్”. ఇట్ల ఎంతోమంది పిల్లలు తమ తల్లిదండ్రులను ప్రభావితం చేసినారని తెలసింది. ఇంకా కొంతమంది పిల్లలు తమ తల్లి తండ్రులను బెదిరించడం కూడ జరిగిందని తెలసింది. ఏమని బెదిరించిడ్డో చూడండి, “ఈసారి తెలంగాణకెయ్యక పోతే బడికి పోవడు బందుజేత్తం. ఇంట్ల కెల్లి దెంకపోతం, అస్తలల్ల కలుత్తం, మీ ఇష్టం మరి”. ఒక గ్రామంలో తెలుగుదేశం పార్టీ వాల్లు ప్రచారానికి పోతే ఒక మహిళ ఏమన్నడో చూడండి, “అమ్మా మీరు ఈసారి ఎవరికి ఓటేద్దామనుకుంటాండ్ల?” తెలుగుదేశం కార్యకర్త “అయ్య మీరెవలకోసం చెప్పడానికాచ్చిండ్ల?” ఆ మహిళ. “అమ్మా మేం తెలుగుదేశపోల్సం, తెలుగుదేశం పార్టీకి ఓటెయ్యమని అడగడానికాచ్చినం” తెలుగుదేశం కార్యకర్త. “ఏం దేశమో అయ్య, ఏ దేశం లేదు ఈసారి మా దేశానికి మేం ఏసుకుందామని అనుకుంటానం” ఆ గ్రామ మహిళ. ఇదీ జరిగిన సంభాషణ. దీనితో తెలుగుదేశం ప్రచారకులు ఖిన్నులై గ్రామం వదిలి వెళ్ళిపోవాల్సి వచ్చింది. గ్రామాలలో అన్ని పార్టీల కెదురైన ఇలాంటి సంఘటనలైన్నో ఉదహరించవచ్చు. తెలుగుదేశం అబ్బట్టి నామినేషన్ వేసిన రోజు ర్యాలిగా తరలివచ్చిన ప్రజల్లో కొంతమంది స్ట్రీలతో మాటల్లడిన టిప్పి9 మిడియా అభిప్రాయ సేకరణ జరిపింది. ఆ అభిప్రాయ సేకరణలో ఒక మహిళ అన్న మాటలు గమనించండి, “మీరు ఎవరికి ఓటు వేస్తరమ్మ”? టిప్పి9 ప్రతినిధి. వెంటనే ఆ మహిళ అన్న మాటలు “మేం తెలంగాణా వాదులం సార్. తెలంగాణకే ఓటేస్తున సార్”. “మరి తెలుగుదేశం ర్యాలిలో ఎందుకొచ్చినావు? టిప్పి9 ప్రతినిధి. అప్పుడు “ఏల్లు పైపులిచ్చిండ్ల సార్, కైకిలికాచ్చినం, కాబట్టి ఎగురుతానం, దుంకుతానం, ఓటు మాత్రం అటే” ఈ సంభాషణ ఆ రోజు టిప్పి9లో ప్రసారమయింది. పైన ఉదహరించిన ఘటనలు వాటిలోని వ్యక్తులన్న మాటలు పైపైన పెదవుల మీంచి వచ్చినవి కావు, తమ హృదయాంతరాల్లోంచి ఎగుతన్నుకొచ్చిన చైతన్యతరంగాలు. అవి ఏ గణాంక సర్వేలకందని ఖచ్చితమైన నిర్ణయాలు ఇలాంటి ప్రజల నాడి తెలువకనే ఓడిన పార్టీల నాయకులు ఎలాగైనా తామే గెలుస్తామని రోజుకో కాకి లక్క ఏసుకున్నరు.

తెరాస గెలుపుకు కారణాలు :

కరీంనగర్ ఎన్నికలో తెరాస గెలవడానికి గల ప్రధాన కారణాలను క్లప్పంగా ఈకింది విధంగా పేర్కొనవచ్చు. అవి: (1) తెలంగాణ రాష్ట్ర ఆకాంక్ష (మన మిడియా తెలిక భాషలోనైతే సెంటీమెంట్) నియోజకవర్గ మంతటా, అన్నివర్గాల ప్రజల్లో స్వప్షంగా వ్యక్తికరించబడడం, (2) కాంగ్రెస్, తెలుగుదేశం సానూభూతిపరులు గూడా చీలి

తెలంగాణ వాదం వైపు మొగ్గడం, (3) కాంగ్రెస్ ఆశలు పెట్టుకొన్న ముస్లిం/మైనార్థీ ఓటు బ్యాంకు, తెలుగుదేశం ఆశించిన బిసి, బీడి కార్బూకుల ఓటు బ్యాంకు ఆయా పార్టీలకు మొండి చెయ్యి చూపడం, (4) మాదిగ రిజర్వేషన్ పోరాట సమితి అధినాయకత్వం మద్దతు కాంగ్రెస్ పాందగలిగినా మాదిగ ఓటర్లు అందుకు భిన్నంగా ప్రవర్తించడం, (5) శాసనసభ నియోజకవర్గానికో మంత్రి, మండాలనికో ఎమ్ముళై, గ్రామ గ్రామానికి ఇంచార్లి నాయకులున్న తెలంగాణా సెంటిమెంట్ ముందు ఇవన్ని ఎల్లెలుకుల, బోర్డబోక్సుల పడిపోవడం, (6) తెలంగాణ రాష్ట్ర ఆవిర్భావంలో జాప్యం జరగడానికి కాంగ్రెస్ పార్టీ మోసపూరిత స్వభావమే ప్రధాన కారణమని ప్రజలు నమ్మడం, తెలంగాణ రాష్ట్ర ఆకాంక్ష ముందు ‘అభివృద్ధి మంత్రం’ పనిచేయుకపోడం, (7) బీడి కార్బూకుల సంక్లేషమన్ని మరిచి పురై గుర్తుపై అబద్దపు ప్రచారం చేయడం, పురై గుర్తు తోలగింపు పై కాంగ్రెస్ నేతల ప్రకటనలు కార్బూకులను గందరగోళానికి గురిచేయడం, (8) బిజెపి సైతం తెలంగాణ పాట ఎత్తుకున్న ప్రజలు నమ్మక, తెలంగాణవాదం పునాదులపైన నిలిచిన తెరాస పట్ల మొగ్గ చూపడం, (8) తెలంగాణ కావాలనుకున్న ఎన్నో వర్గాలు, ప్రజా సంఘాలు స్వచ్ఛందంగా ప్రచారం చేయడం.

తెరాస సాధించిందేమిటి?

కరీంనగర్ ఉప ఎన్నికలో తెరాస గెలువడం మూలంగా సాధించిన తక్షణ విజయాలను కుప్పంగా ఈ కింది విధంగా చెప్పుకోవచ్చు. అని : (1) తెలంగాణ వాదం బలహీనపడిందని, వీగిపోయిందని జరిగిన ప్రచారాన్ని నిలువరించగలడం, ఇప్పటికీ తెలంగాణ ప్రజల్లో స్వరాష్టు, స్వపరిపాలన ఆకాంక్ష బలంగా ఉందని రుజువు చేయగలిగింది, (2) తెలంగాణ రాష్ట్ర ఏర్పాటు విషయంలో కాంగ్రెస్ అధిష్టానం పునరాలోచించే పరిస్థితి కల్పించడం, తెలంగాణ కాంగ్రెస్ ప్రజాప్రతినిధులపై ఒత్తిడి పెరిగేలా చేయడం, (3) తెలంగాణ రాష్ట్ర సాధన ఉద్యమాన్ని, రాజకీయాలను మరికొంతకాలం తెరాస చుట్టూ తిప్పుకోగల అనుకూల పరిస్థితిని కల్పించడం, (4) తెలంగాణమ కోస్తాతో సమానంగా అభివృద్ధి చేస్తామంటూ చేస్తున్న వైపు అభివృద్ధి వాదంలో పటిష్టత లేదని నిరూపించడం, ఈ వాదన పై కాంగ్రెస్ అధిష్టానానికి నమ్మకం తగ్గే పరిస్థితిని కలిగించడం, (5) పార్టీలో అసమ్మతిని ప్రోత్సహించే కుటులు ప్రజాభిప్రాయాన్ని ప్రభావితం చేయలేవని నిరూపణ చేయడం, తెరాస అసమ్మతి నేతల నోళ్ళకు తాళాలు, కాళ్ళకు బంధాలు పడే పరిస్థితి కల్పించడం, (6) ఒక్క కరీంనగర్లోనే కాదు ఇతర తెలంగాణ జిల్లాల్లో పార్టీ నిర్మాణాన్ని, యంత్రాంగాన్ని బలోపేతం చేసుకొనే ఉపు తెచ్చుకోవడం, (7) తెలంగాణ విషయంలో, ఇప్పటికీ కాంగ్రెస్, బిజెపిల కంటే తెరాస వైపే ప్రజల మద్దతు ఎక్కుగా ఉన్నదనే ఇష్టయాన్ని నిరూపించడం, (8) తెలంగాణ విషయంలో సిపిఎం., సిపిఐ పార్టీలతో పాటు, తెలుగుదేశాన్ని కూడా పునరాలోచనలో పడేయడం, (9) ‘తెలంగాణ’ అంశం మాత్రమే ఎజెండా మీదికోస్తే ఈ ప్రాంత ప్రజలు పార్టీలకు, జెండాలకతీతంగా ఏకమవుతారనే విషయం తెలిసేటట్లు చేయడం. అయితే ఇవి తాత్కాలిక, తక్షణ విజయాలు మాత్రమేనని గుర్తించాలి. వీటిని సంఘటితం చేసుకొని తెలంగాణ రాష్ట్ర సాధన ఉద్యమాన్ని, రాజకీయాలను మరింత ముందుకు తీసుకొని పోవాల్సిన బాధ్యత తెరాసపై పెరిగిందని ఆ పార్టీ అర్థం చేసుకోవాలి.

నేర్చుకోవలసిన గుణపాతాలు :

కరీంనగర్ ఉప ఎన్నిక అన్ని రాజకీయ పార్టీలకు ముఖ్యంగా సమైక్యతావాదులకు స్వప్తమైన, విలక్షణమైన హెచ్చరికలు, సంకేతాలు పంపింది. తెలంగాణ ప్రజల్లో సమైక్యతావాద వ్యతిరేకత, స్వరాష్టు ఆకాంక్ష ఎంత బలంగా ఉండో మళ్ళీ మళ్ళీ వివరించి చెప్పాల్సిన అవసరం లేని విధంగా, నిఖారైన విధంగా తెలియజేసిందీ ఎన్నిక. అభివృద్ధి మా పోరహక్కని, తెలంగాణ మా జన్మహక్క అని కరీంనగర్ ప్రజలు నిఖచ్చిగా, నిర్వదంగా వెల్లడించారు.

ఆంధ్రప్రాంత సమైక్యతా మేధావులు మరింక “కొడిగుడ్డమీద ఎంటికలు పీకుండా” సమైక్యతావాద కొంగ జపం మాని ప్రజాభిప్రాయాన్ని, నిజాయితీగా మన్నించి, ప్రజాస్వామ్యాన్ని గౌరవించడం నేర్చుకోవాలి. కెసిఆర్ఎస్ గత 54 సంవత్సరాల్లో జరిగిన 14 లోకసభ ఎన్నికల్లో కరీంనగర్లో మరెవ్వరికి రాని మెజార్టీతో, 2004 ఎన్నికలకంటే ప్రతికూల పరిస్థితి ఉన్నప్పటికి, ప్రజలెందుకు గెలిపించారు? రాజకీయ వాదులుకాని, రాజకీయాలతో సంబంధాలు లేని మేధావులుగాని స్వప్రయోజనాలను పక్కనపెట్టి నిష్పక్షికంగా, ప్రజాస్వామికంగా ఆలోచిస్తే ఈ ప్రశ్నకు సమాధానం కనుగొనడం అసాధ్యమేమికాదు. తెలంగాణ ప్రజలు అభివృద్ధివాదాన్ని నిర్వందంగా తిరస్కరించడానికి కారణం, గత పదు దశాబ్దాల సమైక్యతానుభవంలో సమైక్య రాష్ట్ర పాలకులు తమకు నిజంగా అభివృద్ధి చేస్తారన్న ఆశలు పూర్తిగా అడుగంటి పోయినయి. ఇప్పుడు సమైక్యతా వాదపార్టీలు వెనుకబడ్డ ప్రాంతాల సమగ్రాభివృద్ధి అన్నా, సాగునీటి ప్రాజెక్టులున్నా, ప్యాకేజీలన్నా తెలంగాణ ప్రజలు వాటిని నమ్మిస్తిలో లేరు, వారిలో తిరిగి ఆశలు రేకెత్తించే అవకాశం లేదు. స్వరాష్ట వాంఛ తెలంగాణ ప్రజల మనుసు లోతుల్లో స్థిరపడిపోయిన ఒక బలమైన ఆకాంక్ష. దీనిలో స్వంత ఉనికి, గుర్తింపు, ఆత్మగౌరవం వంటి అంశాలు కలగలిసి ఉన్నవి. ఇది అనేక దశాబ్దాలు గడిచినా చెదరక మరింత బలపడుతున్నది. ఈ రాజకీయ వాస్తవాన్ని ఆధారంగా చేసుకొని రాజకీయ పార్టీలు తమ వైఫారులను, దృక్పూఢాలను కార్యాచరణ ప్రణాళికలను మార్చుకోవాలి. ప్రజాస్వామ్యంలో రాజకీయ పార్టీలు ప్రజాభిప్రాయాన్ని గౌరవించి తమ విధానాలు మార్చుకోవాలె గాని, ఆయా రాజకీయ పార్టీల్లోని నాయకత్వ స్థాయిల్లోని ఆధిపత్య వర్గాల స్వప్రయోజనాల ఆధారంగా రూపొందిన సిద్ధాంతాలను ప్రజలపై రుద్దడానికి ప్రయత్నించకూడదు.

కాంగ్రెస్ పార్టీ నేర్చుకోవాల్సిన మొదటి గుణపారం ఇప్పటికైనా కపట నాటకాలు మాని తెలంగాణపట్ల తమ స్వప్పమైన వైఫారి ప్రకటించాలి. తెలంగాణ రాష్ట్ర ఏర్పాటు కవసరమైన రాజకీయ ప్రక్రియను ప్రారంభించి త్వరితగతిన పూర్తి చేయాలి లేకుంటే తెలంగాణ ప్రాంతంలో కాంగ్రెస్ పార్టీ ఉనికి ప్రమాదకరంగా మారే అవకాశమున్నది. తెలంగాణ అంశం ఎజిండా మీదికొస్తే ఓటు బ్యాంక్ రాజకీయాలు అసలే పనిచెయ్యవని అర్థం చేసుకోవాలె. తెలంగాణ కాంగ్రెస్ నాయకులు క్రమంగా అధిష్టానంపై రాష్ట్రం కోసం ఒత్తిడి పెంచాలి. ఆ దిశలో స్వప్పమైన చర్యలు చేపట్టి ప్రజల విశ్వసనీయతను తిరిగి సంపాదించాలి. తెలంగాణపై నిర్ణయాన్ని సోనియా గాంధికి వదిలేసామని, తెలంగాణ భవితవ్యం కాంగ్రెస్ అధినేత్రి సోనియా నిర్ణయంపై ఆధారపడి ఉన్నదన్న అర్థం కలిగించడం కాంగ్రెస్ పార్టీకి శేయస్కరం కాదు. తెలంగాణ ప్రాంత కాంగ్రెస్ నాయకులు ప్రత్యేక రాష్ట్ర ఏర్పాటు కోసం నిరంతరంగా అధిష్టానంతో, ఇతర పార్టీలతో లాభియింగ్ చేయడానికవసరమైన స్వప్పమైన వ్యాహారం, కార్యాచరణ ప్రణాళిక రూపొందించుకొని తక్షణామే అమలులో పెట్టాలి.

బిజెపికి ఇప్పటికీ తెలంగాణ రాష్ట్ర సాధన రాజకీయాలలో కూడుకొన్నటుంటి నిర్దిష్టమైన కార్యాచరణ ప్రణాళిక అంటూ ఏమిలేదు. బిజెపి కాంగ్రెస్ అధిష్టానం పై ఒత్తిడి పెంచే రాజకీయ వ్యాహారం రూపొందించుకోవడంతో పాటు, తెలంగాణ ప్రజా సమస్యలపై ఉద్యమాలను నిర్మించి ఆందోళన ద్వారా ప్రజా ఒత్తిడి తీసుకొని రావాలి. కేవలం ఎన్నికలప్పుడే ‘తెలంగానం’ వినిపిస్తే ప్రజల్లో బిజెపి విశ్వసీయత పెరిగే అవకాశం లేదు. కాంగ్రెస్ బిజెపిలతో సహా జాతీయ పార్టీలుగా చెప్పుకొంటున్న రాజకీయ పార్టీలన్నీ రాష్ట్ర విభజన అనివార్యమైన పరిస్థితులను వివరించి ఆంధ్ర-రాయలసిమ ప్రాంత ప్రజలను కూడా మానసికంగా సంసిద్ధం చేయాలి.

ఇక వామపక్షాలు (సిపిఐ, సిపిఎంలు), తెలుగుదేశం పార్టీ నిఖార్పయిన సమైక్యతా వాదులు, తెలంగాణ ప్రజల ఆంధ్ర పట్ల వారికున్న అపస్వయ వైఫారి కరీంనగర్ ఉప ఎన్నికలో మరోసారి అపహస్యం పాలైంది. తెలంగాణ రాష్ట్ర అవతరణ పట్ల వారికున్న వ్యతిరేకత క్రమంగా సడిలించుకోవాలి. లేకుంటే ఈ సమైక్యతావాద పార్టీలు తెలంగాణలో పూర్తిగా అంతరించిపోయే పరిస్థితులు త్వరలోనే ఏర్పడుతాయి. ప్రజలక్ను, వాస్తవాలక్ను తెలుగుజాతి సమైక్యతే పరమ ఆదర్శం అనే సిద్ధాంతానికి కట్టబడి ఉన్న ఈ పార్టీలు తమ వైఫారిని పునరాలోచించుకొని, నిజాయితీగా

ఆత్మ విమర్శ చేసుకొని సవరించుకోవాలి. ఆంధ్రప్రదేశ్ విభజనకు తెలంగాణ రాష్ట్ర అవతరణకు అడ్డంకులు కల్పించకుండా సహకరించాలి.

తెరాస అధినాయకత్వం తెలంగాణ రాష్ట్ర సాధన కోసం అమలుచేసిన రాజకీయ ప్రక్రియను, వ్యాపోన్ని నిర్వచంగా పూర్తిగా అంగీకరించలేము. ఈ కార్బూకమాల్లో ఆమోదించవలసినవి, చర్చించవలిసినవి, తిరస్కరించదగ్గవి కూడా ఉన్నాయి. గతంలో చేసిన తప్పులను సవరించుకొని, రాజకీయ ఆత్మ విమర్శతో కూడిన పునరాలోచనతో సరికొత్త రాజకీయ వ్యాపోన్ని రూపొందించుకోవాలి. తెలంగాణ వాదాన్ని మరింత బలంగా, వేగంగా ముందుకు తీసుకొని పోవాలి. తెలంగాణ ఉద్యమాన్ని వేగవంతంగా విస్తరించి, పార్టీ నిర్మాణాన్ని పటిష్ఠవంతంగా తయారుచేసుకోవాలి. పటిష్ఠమైన క్లైటస్టాయి కార్బూకలాపాలతో ప్రజా ఒత్తిడి పెంచితేనే కేంద్ర ప్రభుత్వస్థాయిలో లాచీయింగ్కు సానుకూలత త్వరితంగా ఏర్పడుతుంది. ప్రజల మధ్య ఉంటూ ప్రజా ఉద్యమాన్ని నిర్మించడానికి తెరాస అధినాయకత్వం పునరంకితమైతే ఆ పార్టీ తెలంగాణాలో బలమైన పోరాటశక్తిగా ఎదుగుతుంది. అసమృతివాదులు, ఇతర పార్టీల నాయకులు, కార్బూకర్తలు

పునరాలోచనలో పడతారు. ముఖ్యంగా కాంగ్రెస్ పార్టీ నాయకులు తమ పార్టీ అధినాయకత్వాన్ని ఒప్పించడానికి ప్రయత్నించక తప్పదు.

తెలంగాణ పోరసమాజం ప్రజా సమస్యలాపై అర్థవంతంగా, చైతన్యంతంగా ప్రతిస్పందించే లక్షణాలున్న సమాజం. అందుకే తెలంగాణాలో ఎన్నో ప్రజాసంఘాలు క్రియాశీలకంగా ఎన్నోరకాల ప్రజా ఉద్యమాలను నిరంతరంగా కొనసాగిస్తున్నాయి. తెలంగాణ రాష్ట్రం సోనియా గాంధీ ఇస్తదని, కెసిఆర్ తెస్తుడని ఎదురుచూస్తూ ఈ ప్రాంత ప్రజాసంఘాలు నిర్మాపకత్వంగ ఉండవు. గత అర్థ శతాబ్దింగా తెలంగాణ వాదాన్ని, ఉద్యమాన్ని, చైతన్యాన్ని సమాజంలో, ప్రజల్లో సజీవంగా నిలిపి ఉంచిన ఘన చరిత్ర ఈ ప్రజా సంఘాలదే. తెలంగాణ విద్యావంతుల వేదిక, రచయితల-కళాకారుల వేదికల వంటి, ప్రజాసంఘాల బాధ్యత మరింత పెరింగింది. ఇప్పటికీ లోతుగా పరిశోధించాల్సిన సమస్యలు తెలంగాణాలో ఇంక చాలానే ఉన్నాయి. తెలంగాణాలోని అన్ని సామాజిక వర్గాలను తెలంగాణ రాష్ట్ర సాధన ఉద్యమంలో కలుపుకు రావాల్సిన రాజకీయార్థిక వ్యాపోన్ని రూపొందించి సమన్వయ పరచాల్సిన అవసరం ఇంకా మిగిలే ఉంది. తెలంగాణ భావజాల వ్యాప్తి విషయంలో ఇంకా కొన్ని సామాజిక వర్గాల్లో ప్రచార దశ పూర్తి కాలేదు. ఏకకాలంలో రాజకీయార్థిక, సాంస్కృతిక ఉద్యమాలు నిర్మించి తెలంగాణ రాష్ట్ర సాధనతో పాటు, తదనంతరం సమాజ పునర్నిర్మాణానికపురమైన నిర్మాణాలను పటిష్ఠపురచడం ఈనాటి తెలంగాణ ఉద్యమ అవసరం. ఈరంగంలో తెలంగాణ విద్యావంతులు, మేధావులు, ప్రజాసంఘాల పాత్ర ఎంతో కీలకమైనది.